

സൂക്യതഹാരങ്ങൾ

അർഥം.

തുമ =അഴക്, നന്മ

അർഥിക്കുക = അപേക്ഷിക്കുക

കോപമേലരുതേ =

കോപമുണ്ടാകരുതേ

ഭഗിനി = സഹോദരി

തണ്ണീർ = വെള്ളം

ആശു = പെട്ടെന്ന്

അല്ലൽ = ദുഃഖം

ചാമർ =താഴ്ന്ന ഒരു ജാതി

നാരി = സ്ത്രീ

കിടാത്തി = മകൾ

ഓതുക = പറയുക

നളിനം = താമര

തമ്പി = സുന്ദരി

കോമളാംഗി = സുന്ദരി

നീചനാരി = താണ കുലത്തിൽ

ജനിച്ച സ്ത്രീ

ആചമിക്കുക = കുടിക്കുക

ആര്യന്മാർ = ശ്രേഷ്ഠന്മാർ

ചണ്ഡാലി = ചണ്ഡാല

വർഗത്തിലെ സ്ത്രീ

ചെറ്റ് = അല്പം

ചാമർ നായകൻ = ചാമർ

ജാതിയിലെ നായകൻ

വിലക്ഷൻ = പ്രത്യേക

ഭാവമൊന്നുമില്ലാത്തവൻ

നീർ = വെള്ളം

കുളിർത്തണ്ണീർ = തണുത്ത ജലം

ഭീതി = പേടി

ആശു = വേഗം

കരപുടം = കൈക്കുമ്പിൾ

ചെന്നളിനം = ചുവന്ന താമര

കറ്റക്കാർകൂന്തൽ

= കാർമേഘം പോലെ കറുത്ത

തലമുടി

ആസ്യം = മുഖം

ചാരു = മനോഹരം

പാരം = വർദ്ധിച്ചു

വിസ്ഫാരിത = അത്ഭുതംകൊണ്ട്
വിടർന്ന

മൈക്കണ്ണി = സുന്ദരി (മഷി
എഴുതിയ

കണ്ണോടു കൂടിയവൾ)

അരുണാംശു = സൂര്യരശ്മി

പൂരം = കൂട്ടം

മേനി = ദേഹം

മനോജ്ഞം = മനോഹരം

കാന്തി = ഭംഗി

ചെന്തണ്ടലരല്ലി =
ചെന്താമരപ്പൂവിന്റെ

കേസരം

പുണ്യശാലിനി = പുണ്യവതി

അന്തമറ്റ = അവസാനമില്ലാത്ത

സുകൃതഹാരങ്ങൾ =

പുണ്യമാകുന്ന മാലകൾ

ചെന്തളിർ = ചുവന്ന

നിറത്തിലുള്ള

തളിരിലകൾ

കൈത്താർ = കൈയാകുന്ന പൂവ്

ചൊല്ലെഴുത്ത് = കീർത്തികേട്ട

ഓതിനാൾ = അവൾ പറഞ്ഞു

ഓമൽക്കൈ = ഭംഗിയുള്ളകൈ

പര്യായപദങ്ങൾ

നീർ - ജലം, തോയം, വെള്ളം

നാരി - സ്ത്രീ, വനിത, മഹിള

നാവ് - രസന, ജിഹ്വ

കല്ല് - ശില, ഉപലം, പാഷാണം

കരം - കൈ, പാണി, ഭുജം

ആസ്യം - മുഖം. വദനം

കൂന്തൽ - മുടി, കേശം

മേനി-ശരീരം, ദേഹം

കരം - കൈ, ഹസ്തം

നളിനം - താമര, അംബുജം

അരുണൻ - അർക്കൻ, രവി

വിപരീതം

പാപം x പുണ്യം

മറക്കുക x ഓർക്കുക

ആര്യൻ x അനാര്യാൻ

വാങ്ങുക x കൊടുക്കുക

അന്തം x ആദ്യം

നാനാർത്ഥപദങ്ങൾ

കരം -കൈ, നീകുതി

ജാതി- ഒരു വൃക്ഷം, വംശം

ആര്യൻ - ശ്രേഷ്ഠൻ, ഗുരു

നീര് -വെള്ളം, ശരീരത്തിൽ
ഉണ്ടാകുന്ന വീക്കം

എതിർലിംഗം എഴുതുക

സുന്ദരൻ - സുന്ദരി

ഭിക്ഷു - ഭിക്ഷുണി

നായകൻ- നായിക

കിടാത്തി -കിടാത്തൻ

സോദരി-സോദരൻ

ഭഗിനി - ഭ്രാതാവ്

മനോഹരി - മനോഹരൻ

അർത്ഥവ്യത്യാസം എഴുതുക.

ആശു - പെട്ടെന്ന്
ആഗ്രഹം

ആശ -

കരം- കൈ,
അനുഗ്രഹം

വരം -

താർ-പൂവ്,
നക്ഷത്രം

താരം -

പാരം - വർദ്ധിച്ചു പൂരം -
ഉത്സവം, ഒരു നക്ഷത്രം

പിരിച്ചെഴുതുക

തണ്ണീർ - തൺ + നീർ

അമ്പരന്നോതിനാൾ - അമ്പരന്ന് +
ഓതിനാൾ

ഭിക്ഷുവേറ്റം - ഭിക്ഷു + ഏറ്റം

തന്പിയാണവൾ - തന്പി + ആണ് +
അവൾ

വാങ്ങിയാചമിക്കുമോ - വാങ്ങി +
ആചമിക്കുമോ

അല്ലലാലെന്ന് - അല്ലലാൽ + എന്ന്

ചൊല്ലെഴുമാര്യന്മാർ - ചൊ
ല്ലെഴും + ആര്യന്മാർ

വണ്ടിണ- വണ്ട് + ഇണ

അന്തമറ്റ - അന്തം + അറ്റ

വലിച്ചുടൻ - വലിച്ച് + ഉടൻ

ചെന്തർമിക്കുക - ചെന്ന് +
അർമിക്കുക

പാളയിൽ- പാള + ഇൽ

മനോജ്ഞമായ് - മനോജ്ഞം +
ആയി

ചെന്തളിർ-ചെന്തളിർ

കഥയിതു-കഥ+ഇതു

വിഗ്രഹിക്കുക

നീചനാരി- നീചയായ നാരി

ചാമരനായകൻ - ചാമരുടെ
നായകൻ

കൈപ്പൂവ് -കൈയാകുന്ന പൂവ്

സുകൃതഹാരങ്ങൾ -

സുകൃതമാകുന്ന ഹാരങ്ങൾ

കററക്കാർക്കുന്തൽ കററക്കാർ
പോലെയുള്ള കൂന്തൽ

കുറപ്പുടം - കുറമാകുന്ന പുടം

ചെന്നളിനം - ചെന്ന നളിനം

അരുണാംശു - അരുണന്റെ
അംശു

കൃപാരസമോഹനം- കൃപാരസം
പോലെ മോഹനം

വിസ്ഫാരിതതാര -
വിസ്ഫാരിതമായ താര

കോമളാംഗി - കോമളമായ
അംഗത്തോടുകൂടിയവൾ

ഉത്തരമെഴുതുക

1. 'അല്ലെല്ലെന്നു കഥയിതു കഷ്ടമേ!
അല്ലലാലങ്ങു ജാതി മറന്നിതോ?
മാതംഗി ഇങ്ങനെ
ചോദിക്കാനിടയായത്
എന്നുകൊണ്ടാവും?

അല്ലെങ്കിൽ

"നീചനാരിതൻ കൈയാൽ ജലം
വാങ്ങി യാചമിക്കുമോ
ചൊല്ലെഴുമാര്യന്മാർ -
നീചനാരിയെന്ന് മാതംഗി സ്വയം
വിശേഷിപ്പിക്കുന്നതിന്റെ
ഔചിത്യം വ്യക്തമാക്കുക

ആമുഖം: മലയാളകവിതയുടെ
കാല്പനിക വസന്തത്തിനു
തുടക്കംകുറിച്ച
കുമാരനാശാന്റെ
'ചണ്ഡാലഭിക്ഷുകി' എന്ന
വണ്ഡകാവ്യത്തിലെ ഒരു
ഭാഗമാണ് 'സുകൃതഹാരങ്ങൾ.
മനുഷ്യരെ ജാതിയുടെ പേരിൽ
വേർതിരിച്ചു നിർത്തിയ ഒരു
കാലഘട്ടത്തിന്റെ അർത്ഥശൂന്യത
തൂറുന്നു കാണിക്കുന്ന
കവിതയാണിത്.

ആനന്ദൻ എന്ന
ബുദ്ധഭിക്ഷു വഴിയരികിലെ
കിണറ്റിൽനിന്ന് വെള്ളം കോരുന്ന

മാതംഗിയെ കാണുന്നു
.ദാഹാർത്തനായ അദ്ദേഹം.
തനിക്ക്
ദാഹിക്കുന്നു,പെട്ടെന്നുതന്നെ
കുറച്ച് വെള്ളം തരൂ സഹോദരീ,
എന്ന് പറയുന്നു. ഇതുകേട്ട്
സുന്ദരിയായ മാതംഗി അമ്പരന്നു
പോകുന്നു. ബുദ്ധഭിക്ഷു
ആര്യനാണ് (സവർണ്ണൻ) എന്ന്
മനസ്സിലാക്കിയ അവൾ സ്വന്തം
ജാതി പറഞ്ഞാണ്
പരിചയപ്പെടുത്തുന്നത്. താൻ
താഴ്ന്ന ജാതിക്കാരിയാണ് എന്ന
കാര്യം ദാഹിച്ചു
വലഞ്ഞതുകാരണം, അങ്ങ്
മറന്നുപോയോ എന്ന് അവൾ

ഭിക്ഷുവിനോട് ചോദിക്കുന്നു.
ശുദ്ധരെന്ന് കരുതുന്നവരെ
അധഃകൃതർ തീണ്ടിയാൽ പാപം
ഉണ്ടാകും എന്ന ഭീതിയും
അവൾക്കുണ്ട്. ജാതിവ്യവസ്ഥ
കൊടികുത്തിവാണിരുന്ന ഒരു
കാലഘട്ടത്തെയായി
കാണിക്കുന്നത്. ഗ്രാമത്തിനു
പുറത്തു വസിക്കുന്ന ചാമർ
നായകന്റെ മകളാണ് താൻ
എന്നും, ജലം തരാത്തതിൽ
തന്നോട് ദേഷ്യം തോന്നരുതെന്നും
മാതംഗി പറയുന്നു. അങ്ങു ദാഹം
കൊണ്ട് ആചാരങ്ങൾ
മറന്നുപോയോ എന്ന് മാതംഗി
ബുദ്ധസന്യാസിയോട്

ചോദിക്കുന്നു. തന്റെ
എളിമകൊണ്ടും അന്ന്
നിലനിന്നിരുന്ന
ജാതിവ്യവസ്ഥയോടുള്ള
ഭയംകൊണ്ടുമാണ് മാതംഗിക്ക്
ബുദ്ധസന്യാസിയോട്
ഇത്തരത്തിൽ ചോദിക്കേണ്ടി
വന്നത്.

2. പുണ്യശാലിനീ എന്ന
വിശേഷണം മാതംഗിക്ക്
ചേരുന്നതാണോ ? സ്വാഭിപ്രായം
വ്യക്തമാക്കുക

മാതംഗി

ഭിക്ഷുവിനോട് കാണിച്ച
കാരുണ്യപൂർണ്ണമായ
പ്രവൃത്തിയാണ് ആശാൻ
അവളെ പുണ്യശാലിനി എന്ന്
വിശേഷിപ്പിക്കാൻ കാരണം. ജലം
പുണ്യവുമായി ബന്ധപ്പെട്ടതാണ്.
ജലാശയങ്ങളെ
പുണ്യതീർത്ഥങ്ങൾ എന്ന്
വിളിക്കാറുണ്ടല്ലോ. ഭിക്ഷുവിന്
നൽകിയ ഓരോ തുള്ളി ജലവും
ഓരോരോ മുത്തുകൾ
ആയിത്തീർന്നുകൊണ്ട് അവളുടെ
സത്പ്രവൃത്തിയുടെ
ഹാരങ്ങളായി മാറി അവ
അവളുടെ ആത്മാവിൽ

വീഴുന്നുണ്ടാവും. ഇത്
മാനസികമായി
അവളനുഭവിക്കുന്ന
സംതൃപ്തിയെ സൂചിപ്പിക്കുന്നു.
അതോടൊപ്പം, അതൊരു
ജനതയുടെ
ഉയർത്തെഴുന്നേൽപ്പിന്റെയും
തിരിച്ചറിവിന്റെയും
വഴിവെട്ടുക കൂടിയാണ്
ചെയ്യുന്നത്. മനുഷ്യന്റെ
അടിസ്ഥാന ആവശ്യങ്ങൾക്കും
മാനുഷിക മൂല്യങ്ങൾക്കും
മുകളിലല്ല, ജാതിചിന്തയും
അധിഷ്ഠിതചിന്തയും എന്ന് മാതംഗി
തിരിച്ചറിയുന്നു. തന്നെ
സഹോദരിയായി കരുതുന്ന

ഭിക്ഷുവിന്റെ അല്പം (ദുഃഖം)
തീർക്കേണ്ടത് തന്റെ
കടമയാണെന്ന് അവൾ
മനസ്സിലാക്കുന്നു. അങ്ങനെ
നോക്കുമ്പോൾ, മറ്റെന്തിനേക്കാൾ
കാരുണ്യത്തിനും
മനുഷ്യനന്മയ്ക്കും പ്രാധാന്യം
കല്പിക്കുന്ന മാതംഗിക്കു
ചേർന്ന വിശേഷണം തന്നെയാണ്
പുണ്യശാലിനി എന്നത്.

3 “കുറ്റക്കാർകുന്തൽ

മൂടിത്തലവഴി

മുറ്റുമാസം മറഞ്ഞു കിടക്കുന്ന

ചാരുസാരിയൊതുക്കിചെറുചി
രി

ചോരും ചോരിവാ ചെറ്റു
വിടർത്തവശ്"

മാതംഗിയെ വാക്കുകളിൽ
വരച്ചിരിക്കുന്നതു നോക്കൂ. ഈ
വാങ്മയചിത്രത്തിന്റെ
ആവിഷ്കാരഭംഗി വിവരിക്കുക.

ഉത്തരം:

ഇടതൂർന്ന കറുത്ത തലമുടി
മുടിക്കൊണ്ട് ശിരസ്സിലൂടെ
മുഖത്തെ മറച്ചുകൊണ്ട്
കിടക്കുന്ന മനോഹരമായ സാരി
ഒതുക്കി വെച്ചിട്ട്

ചെറുചിരിയോടെ നിൽക്കുന്ന
മാതംഗിയേയാണ്
വർണ്ണിക്കുന്നത്. മാതംഗിയുടെ
രൂപഭാവചലനങ്ങൾ
അതിസൂക്ഷ്മമായി വാക്കുകൾ
കൊണ്ട് വരച്ച ചിത്രമായി. അന്യ
പുരുഷന്മാരോട് മുഖം മറച്ചേ
സംസാരിക്കാവൂ എന്ന പഴയ
ആചാരരീതിയും
സൂചിതമാകുന്നു. ആദ്യമായി
പരിചയപ്പെടുമ്പോൾ ഉണ്ടാകുന്ന
ലജ്ജ കലർന്ന സൗഹൃദ
ഭാവമാണ് ചെറുചിരിയിൽ
തെളിയുന്നത്. വളരെ
സൂക്ഷ്മമായ നിരീക്ഷണ
പാടവത്തോടുകൂടിയാണ്

ആശാൻ ഇവിടെ മാതംഗിയുടെ
അംഗലാവണ്യ ചലനങ്ങൾ
അവതരിപ്പിക്കുന്നത്.

ആശാൻകവിതകളുടെ വാങ്മയ
ഭംഗി കവിതയുടെ എല്ലാ
വരികളിലും നിറഞ്ഞു
നിൽക്കുന്നതായി കാണാം,
മാതംഗിയുടെ ചലനങ്ങളും
ബുദ്ധഭിക്ഷുവിന്റെ യാചനകളും
കണ്മുന്നിൽ ചിത്രമായി നിറയും
പോലെയാണ് ആശാൻ ഓരോ
വരികളും ആലേഖനം
ചെയ്തിരിക്കുന്നത് എന്ന്
കാണാം, കല്ലിൽ കൊത്തിയ
കവിതയാണ് എന്ന്

തോന്നിപ്പോകുമാറാണ് ആശാന്റെ
വരികൾ പെയ്തിറങ്ങുന്നത്

4“പിന്നെത്തർക്കം
പറഞ്ഞില്ലയോമലാൾ
തമ്പിയാണവൾ കല്ലല്ലിരുമ്പല്ല”
“ചോരച്ചെന്തളിരഞ്ചുമരുണാംശു

കാട്ടി നിൽക്കും പോലെ’

കാവ്യസന്ദർഭത്തിന്
മാറ്റുകൂട്ടുന്ന ഈ
പ്രയോഗങ്ങളുടെ

വിശകലനക്കുറിപ്പ്
തയ്യാറാക്കുക.

ഉത്തരം:

തമ്പിയാണവൾ കല്ലല്ലിരുമ്പല്ല

ബുദ്ധസന്യാസി ദാഹജലം
ചോദിച്ചപ്പോൾ അങ്ങ് ദാഹം
കൊണ്ട് ജാതി മറന്നോ എന്നും
താൻ ചാമർ നായകന്റെ മകളായ
ഒരു നീചനാരി ആണെന്നും
ഗ്രാമത്തിന്റെ പുറത്താണ് തന്റെ
വാസമെന്നും അതിനാൽ ജലം
നൽകാൻ കഴിയില്ലെന്നും തന്നോട്

കോപം ഉണ്ടാകരുതേയെന്നും
മാതംഗി പറഞ്ഞു. താൻ ജാതി
അല്ല ചോദിച്ചത് ദാഹജലം
ആണെന്നും ഭയമില്ലാതെ ജലം
തന്നാലും എന്നുള്ള മറുപടി
അവളെ വിസ്മയപ്പെടുത്തുന്നു.
ആശാൻ ആ സന്ദർഭം മാതംഗിയെ
സൂചിപ്പിക്കാൻ വേണ്ടി
ഉപയോഗിച്ചപദം തന്പി
എന്നാണ്. അവൾ കല്ലുമല്ല
ഇരുമ്പുമല്ല. അവൾക്കൊരു
മനസ്സുണ്ട്, അന്യന്റെ വേദന
തിരിച്ചറിയാൻ കഴിയുന്ന ഒരു
മനസ്സ്. തന്പി എന്ന വാക്കിന്
സുന്ദരിയെന്ന നിഷ്പത്തി
അർത്ഥത്തിന് പുറത്ത്

മനുഷ്യത്വത്തിന്റെ/
പരിവർത്തനത്തിന്റെ
പെൺരൂപമെന്ന അർഥം കൂടി
വായിച്ചെടുക്കാം.
മറ്റെന്തിനേക്കാൾ
മനുഷ്യത്വത്തിനു വില
കൽപ്പിക്കുന്നത് കൊണ്ട് തന്നെ
അവൾ ഇവിടെ മനസ്സ് കൊണ്ടും
സുന്ദരിയാകുന്നു. മനുഷ്യൻ
മനുഷ്യനെ മനുഷ്യനായാണ്
കാണേണ്ടത് എന്ന ആശാന്റെ
അഭിപ്രായം തന്നെയാണിത്.

“ചോരച്ചെന്തളിരഞ്ചുമരുണാംശു

കാട്ടി നിൽക്കും പോലെ'

ചെന്തളിരിനേക്കാൾ
ഭംഗിയുള്ള മേനി
സൂര്യരശ്മികളാൽ മൂടി,
പ്രഭാതത്തിൽ അല്പി കാട്ടി
നിൽക്കുന്ന താമരയെ
പോലെയാണ് വിടർന്ന
ചിരിയോടെ നിൽക്കുന്ന
മാതംഗിയെ കവി
വർണ്ണിച്ചിരിക്കുന്നത്.
സൂര്യരശ്മികൾ ഏൽക്കുമ്പോൾ
താമരയിലുണ്ടാകുന്ന
ഭാവവ്യത്യാസം (വിടരലും
പ്രകാശിക്കലും
ആനന്ദഭിക്ഷുവിന്റെ

സാമീപ്യത്താലും
പരിഗണനയാലും മാതംഗിയിൽ
ഉണ്ടായി. ചുവന്ന തുടുത്ത
കൈക്കുമ്പിളിൽ നീട്ടി
ദാഹജലത്തിനായി നിൽക്കുന്ന
ഭിക്ഷുവിനെയാണ് ഇവിടെ
വണ്ടായി
സങ്കല്പിച്ചിരിക്കുന്നത്.
ബുദ്ധഭിക്ഷുവിന്റെ സാമീപ്യവും
വാക്കുകളും സൃഷ്ടിച്ച ഭാവ
ചലനങ്ങൾ ആണ് ഈ
മനോഹരമായ സാദൃശ്യ
കല്പനയിൽ തെളിയുന്നത്.